

Білет 9

Практычнае заданне.

**Уклад беларускага народа ў перамогу над нацысцкай Германіяй.
Ураджэнцы Беларусі на франтах Вялікай Айчыннай і Другой сусветнай войн.**

Выкарыстоўваючы прадстаўленыя матэрыялы, адкажыце на пытанні (выканайце заданні):

1. Назавіце беларускага лётчыка, які ў адным паветраным баі збіў 9 варожых самалётаў.
2. Канкрэтныя факты ўклад беларускага народа ў перамогу над нацысцкай Германіяй: а) удзел у баявых дзеяннях на франтах Вялікай Айчыннай вайны; б) партызанская і падпольная барацьба; в) удзел у руху Супраціўлення.
3. У чым выявілася прызнанне міжнароднай супольнасцю заслуг Беларусі ў разгроме нацызму?
4. Па выніках даследавання Інстытута сацыялогіі НАН Беларусі, 90% юнакоў і дзяўчат ва ўзросце да 30 гадоў перакананыя, што перамога ў Вялікай Айчыннай вайне — гэта найважнейшая падзея ў гісторыі Беларусі. Калі б вы ўдзельнічалі ў даследаванні, то падтрымалі б гэта меркаванне ці не? Чаму?

I. Барацьба ў тыле ворага (на інфармацыйных матэрыялах Акадэміі кіравання пры Прэзідэнце Рэспублікі Беларусь)

374 тыс. партызан і звыш 70 тыс. падпольшчыкаў вялі барацьбу на акупаванай ворагам тэрыторыі. Усяго за трэх гады герайчнай і цяжкай барацьбы ў тыле ворага беларускія партызаны і падпольшчыкі знішчылі больш за 500 тыс. гітлерцаў, разграмілі 29 чыгуначных станцый, 948 штабоў і гарнізонаў, пусцілі пад адхон 11 128 эшалонаў і 34 бронецягнікі праціўніка; збілі і спалілі на аэрадромах 305 самалётаў, падблі 1355 танкаў і бронемашын, знішчылі 939 ваеных складоў. Пад канец 1943 г. 60% тэрыторыі рэспублікі знаходзілася пад партызанскім контролем.

Па сваіх маштабах, ваенных і палітычных выніках рух супраціўлення акупантам у БССР набыў стратэгічнае значэнне, ператварыўся ў адзін з буйных фактараў разгрому ворага, а Беларусь да гэтага часу называють «партызанскай рэспублікай».

... Апынуўшыся ў канцэнтрацыйных лагерах на тэрыторыі Еўропы, многія нашы землякі наладжвалі контакты з удзельнікамі антыфашистскага руху на волі, арганізоўвалі ўцёкі з месцаў зняволення, прымалі ўдзел у стварэнні баявых цэнтраў, якія вялі актыўную барацьбу супраць нацыстаў.

У кастрычніку 1943 г. у Францыі быў створаны Цэнтральны камітэт былых савецкіх ваенапалонных. Пад яго кіраўніцтвам вязні, сярод якіх было шмат беларусаў, наносілі гітлерцаўкам значныя страты. У гэтай краіне дзейнічаў таксама асобны жаночы атрад «Радзіма», арганізаваны былымі беларускімі партызанкамі і падпольшчыцамі, які праславіў сябе баявымі справамі. Камандзірам яго была абрачная мінчанка Н.І. Лісавец, а пасля –

Р.З. Сямёна-Фрыдзон. Абедзвюм было прысвоена званне лейтэнанта французскай армii.

II. Баявыя дзеянні на франтах Вялікай Айчыннай вайны (на матэрыялах вучэбнага дапаможніка "Вялікая Айчынная вайна савецкага народа ў кантэксле Другой сусветнай вайны")

На франтах Вялікай Айчыннай вайны змагалася больш за 1,3 млн беларусаў і ўраджэнцаў Беларусі. З іх 446 атрымалі званне Героя Савецкага Саюза. Чацвёра з іх – П. Галавачоў, І. Гусакоўскі, С. Шутаў, І. Якубоўскі – удастоены гэтага звання двойчы. 67 чалавек сталі кавалерамі ордэна Славы трох ступеней. Каля 400 тысяч воінаў – беларусаў і ўраджэнцаў Беларусі ўзнагароджаны баявымі ордэнамі і медалямі.

... Сын селяніна з в. Машканы Сененскага раёна, лётчык Аляксандр Гаравец на Курскай дузе прыняў бой з 20 варожымі бамбардзіроўшчыкамі, збіў дзесяць самалётаў. Ён адзіны ў свеце лётчык, які ў адным паветраным бай збіў столькі самалётаў.

... Значны ўклад у Вялікую Перамогу ўнеслі военачальнікі – ураджэнцы Беларусі. Пад кіраўніцтвам генерала армii А.І. Антонава ў 1944 годзе распрацавана Беларуская стратэгічная наступальная аперацыя «Баграціён», якая стала па праве вяршынай палкаводчага мастацтва.

III. З пратакола пасяджэння глаў дэлегацый Аб'яднаных Нацый. (27 красавіка 1945 г.)

«...С-р Молатаў кажа, што ён упаўнаважаны зрабіць заявы ад імя ўрадаў Украінскай Савецкай Сацыялістычнай Рэспублікі і Беларускай Савецкай Сацыялістычнай Рэспублікі...

Важная роля, якую абедзве рэспублікі адыгралі ў барацьбе з агульным ворагам. У гэтых адносінах яны вылучаюцца сярод шаснаццаці рэспублік, таму што, па крайній меры, мільён грамадзян кожнай са згаданых рэспублік служыў у радах Чырвонай Армii. Яны таксама прымалі самы актыўны ўдзел у вайне. Германія пачала сваё нападзенне на Савецкі Саюз з захопу Украінскай і Беларускай рэспублік, менавіта яны перанеслі самыя цяжкія выпрабаванні, звязаныя з нашэсцем. У заключэнне с-р Молатаў паўтарае сваю прапанову камітэту прыняць рашэнне аб уключэнні гэтых дзвюх рэспублік у лік першапачатковых членаў Арганізацыі.

... Прэзідэнт Рузвельт лічыць, што важнае становішча, якое займаюць Украінская і Беларуская рэспублікі ў Савецкім Саюзе, і пакуты, якія яны перанеслі падчас вайны, роўна як і ўклад, зроблены імі ў агульную справу перамогі, цалкам апраўдваюць іх прыняцце ў Арганізацыю. Таму ён ад імя ўрада Злучаных Штатаў падтрымлівае прапанову, зробленую Молатавым»